

आईआईटी स्टूडेंट प्रकाशित करेंगे 'शृंखला सृजन की'

हिंदी दिवस पर पहली मैगजीन का विमोचन

इंदौर • रिसर्च और टेक्नोलॉजी की फील्ड में लगातार उपलब्धियां हासिल कर रहे आईआईटी इंदौर में पहली बार हिंदी मैगजीन का प्रकाशन किया जाएगा। आईआईटी स्टूडेंट्स ने सितंबर माह से मासिक मैगजीन 'शृंखला सृजन की' के प्रकाशन के लिए स्टूडेंट्स, फैकल्टी और स्टाफ से रचनाएं आमंत्रित की हैं। आईआईटी इंदौर में गैर-हिंदी



भाषी प्रदेशों के स्टूडेंट्स की संख्या ज्यादा होने से हिंदी के प्रति रुचि कम नजर आती थी। हिंदी के प्रति सभी की रुचि जगाने के लिए पिछले सत्र में हिंदी साहित्य समिति 'सृजन' की स्थापना हुई है। इसके अंतर्गत काव्य गोष्ठी, कवि सम्मेलन, वाद-विवाद और निबंध लेखन जैसी गतिविधियां हो चुकी हैं। सृजन के अवधेश शर्मा ने बताया, 'हमारा मकसद हिंदी भाषा को बढ़ावा देना है। हिंदी दिवस पर पहली हिंदी मासिक मैगजीन का विमोचन होगा। यह मैगजीन नामी साहित्यकारों को भेजकर उनसे सुधार के लिए सुझाव आमंत्रित करेंगे।'